

कलमवीर संघर्ष संगठन ने भी निभाई सामाजिक जिम्मेदारी, एलिंगन अस्पताल में बच्चों को पिलाई पोलियो की दवा

दो
बूंद जिंदगी
की...

कलेक्टर ने पहली खुराक पिलाकर किया राष्ट्रीय पल्स पोलियो अभियान का आगाज



हरिभूमि, जबलपुर।

जिले में राष्ट्रीय पल्स पोलियो अभियान का शुभारंभ रविवार को रानी दुर्गावती चिकित्सालय (एलिंगन अस्पताल) से हुआ। कलेक्टर राघवेंद्र सिंह एवं मुख्य चिकित्सा एवं स्वास्थ्य अधिकारी डॉ. नवीन कोठारी ने 0 से 5 वर्ष आयु वर्ग के बच्चों को 'दो बूंद जिंदगी की' पिलाकर अभियान की शुरुआत की। इस दौरान अभिभावकों से अपील की गई कि वे अपने सभी पात्र बच्चों को पोलियो की खुराक अवश्य दिलाएं, ताकि जिले का कोई भी बच्चा इस गंभीर बीमारी से असुरक्षित न रहे।

कलमवीरों ने भी बढ़ाया जागरूकता का हाथ

अभियान के शुभारंभ अवसर पर कलमवीर संघर्ष संगठन के पदाधिकारियों ने भी एलिंगन अस्पताल पहुंचकर बच्चों को पोलियो की दवा पिलाई और अभियान को जन-जन तक पहुंचाने का संदेश दिया। इस अवसर पर संगठन के राष्ट्रीय अध्यक्ष मयंक तिवारी, प्रदेश अध्यक्ष शुभम शुक्ला, कोषाध्यक्ष संजय साहू, राष्ट्रीय प्रवक्ता सत्यजीत यादव, जिला अध्यक्ष सुजन शुक्ला, प्रदेश सचिव सुधीर खरे, प्रदेश प्रवक्ता हर्षित चौरसिया, दिलीप तिवारी उपस्थित रहे।

3.89 लाख बच्चों को दवा पिलाने का लक्ष्य

जिले में इस अभियान के तहत 0 से 5 वर्ष आयु वर्ग के लगभग 3 लाख 89 हजार 226 बच्चों को पोलियो की खुराक पिलाने का लक्ष्य रखा गया है। इसके लिए 2468 पोलियो बुथ बनाए गए हैं, जहां 4936 टीकाकरण कर्मी एवं स्वास्थ्य कार्यकर्ता सेवाएं दे रहे हैं।

घर-घर पहुंचेगी स्वास्थ्य विभाग की टीम

अभियान के पहले दिन बुधों पर बच्चों को पोलियो की दवा पिलाई गई। वहीं 29 एवं 30 जून को स्वास्थ्य विभाग की टीमों घर-घर जाकर ऐसे बच्चों को पोलियो की खुराक देंगी, जो किसी कारणवश बुथ तक नहीं पहुंच सके, ताकि कोई भी पात्र बच्चा दवा से वंचित न रह जाए।

अधिकारियों और स्वास्थ्य अमले की रही मौजूदगी

कार्यक्रम में अस्पताल अधीक्षिका डॉ. नीता पाराशर, जिला टीकाकरण अधिकारी डॉ. विनोद गुप्ता, जिला मीडिया अधिकारी अजय कुरील, आरआई मैनेजर विजय पांडे, अर्चना शिवहरे, विकास श्रीवास्तव, अंजली दावान, शारदा बुंदेला सहित स्वास्थ्य विभाग का अधिकारी एवं कर्मचारी वर्ग उपस्थित रहा। कलेक्टर राघवेंद्र सिंह ने जिले के सभी अभिभावकों से आग्रह किया कि वे अपने 0 से 5 वर्ष तक के बच्चों को पोलियो की खुराक अवश्य पिलाकर राष्ट्रीय पल्स पोलियो अभियान को सफल बनाने में अपनी सहभागिता सुनिश्चित करें।

दादा ईश्वरदास रोहाणी की 80वीं जयंती पर ‘दादा लीजेंडरी रन उत्सव 2026’ में उमड़ा जनसैलाब

जबलपुर। स्वर्गीय दादा ईश्वरदास रोहाणी के 80वें जन्मदिवस पर दादा रोहाणी सेवा समिति द्वारा आयोजित चार दिवसीय सामाजिक एवं जनसेवा कार्यक्रमों की शुरुआत रविवार को 'दादा लीजेंडरी रन उत्सव 2026' से हुई। शिवाजी ग्राउंड, सदर से प्रारंभ हुई रन में लगभग 4,000 प्रतिभागियों ने उत्साहपूर्वक हिस्सा लिया। दौड़ सदर मेन रोड, भारत माता चौक (पेंटीनाका), सुजन चौक और माल रोड होते हुए पुनः शिवाजी ग्राउंड पहुंची। आयोजन के माध्यम से फिटनेस, स्वास्थ्य जागरूकता, नशामुक्ति और 'फिट इंडिया-स्वस्थ भारत' का संदेश दिया गया। कार्यक्रम में जनप्रतिनिधियों, सामाजिक



संगठनों, खिलाड़ियों, युवाओं, महिलाओं एवं वरिष्ठ नागरिकों ने बड़ी संख्या में सहभागिता कर स्वर्गीय दादा रोहाणी के सेवा एवं जनकल्याण के कार्यों को याद किया। समिति ने बताया कि कार्यक्रमों की अगली कड़ी में 29 जून को पीएम श्री महाकौशल महाविद्यालय, सिविल लाइंस में सुबह 9 बजे से शाम 5 बजे तक विशाल रक्तदान शिविर एवं

रोजगार मेले का आयोजन होगा। रक्तदान शिविर में मेडिकल कॉलेज, विकटोरिया अस्पताल और रानी दुर्गावती चिकित्सालय के सहयोग से रक्त संग्रह किया जाएगा, जबकि रोजगार मेले में विभिन्न प्रतिष्ठित कंपनियों युवाओं को रोजगार के अवसर उपलब्ध कराएंगी। समिति ने नागरिकों से अधिक से अधिक संख्या में सहभागिता की अपील की है।

गहोई वैश्य वरिष्ठ संघ ने राजकुमार गुप्ता को प्रदान किया ‘हीरक मणि सम्मान’

जबलपुर। गहोई वैश्य वरिष्ठ संघ, मध्यप्रदेश, जबलपुर की कार्यकारिणी बैठक में संघ के सदस्य राजकुमार गुप्ता (पिपरसानिया) को 'हीरक मणि सम्मान' प्रदान किया गया। वे विगत 29 मार्च 2026 को आयोजित संघ के स्थापना दिवस समारोह में अपरिहार्य कारणों से उपस्थित नहीं हो सके थे, जिसके चलते उन्हें सम्मान उक्त अवसर पर नहीं मिल पाया था। गहोई वैश्य समाज पंचायती भवन में आयोजित बैठक के दौरान संघ के पदाधिकारियों ने उन्हें सम्मानित करते हुए उनके स्वस्थ, सुखी एवं दीर्घायु जीवन की कामना की। इस अवसर पर संघ के अध्यक्ष इ. कमलकांत गुप्ता 'बहरे' सहित समस्त कार्यकारिणी सदस्यों ने श्री गुप्ता को बधाई एवं शुभकामनाएं दीं।



सायबर ठगों ने लालच में उलझा कर दो लाख हड़पे

जबलपुर। तिलवारा थाना क्षेत्र में ऑनलाइन टास्क के जरिए कमाई कराने का लालच देकर बीएमएस की एक छात्रा से 1 लाख 95 हजार रुपये की साइबर ठगी का मामला सामने आया है। पोंडिता 23 वर्षीय कीर्ति जैन मूलतः अशोकनगर जिले की निवासी हैं और वर्तमान में तिलवारा स्थित पूर्णांशु चिकित्सालय दयोंदय में अध्ययनरत हैं। शिकायत के अनुसार टेलीग्राम पर संपर्क करने वाले अज्ञात साइबर ठगों ने रेस्टोरेट रिव्यू सहित अन्य ऑनलाइन टास्क पूरे करने के बदले अच्छी कमाई का झांसा दिया। शुरुआत में भरोसा जीतने के लिए उनके खाते में 5 हजार रुपये भेजे गए, जिसके बाद अलग-अलग टास्क के नाम पर उनसे कुल 1 लाख 95 हजार रुपये जमा करा लिए गए।

पुलिस का सेफ विलक 2.0 अभियान साइबर अपराधों से बचाव के लिए जनजागरण तेज

जबलपुर। साइबर अपराधों की बढ़ती घटनाओं पर रोक लगाने और आम नागरिकों को ऑनलाइन ठगी से बचाने के उद्देश्य से मध्यप्रदेश पुलिस के निर्देश पर 24 जून से 8 जुलाई तक प्रदेशव्यापी 'सेफ विलक 2.0' साइबर सुरक्षा जन-जागरूकता अभियान चलाया जा रहा है। जबलपुर में इस 15 दिवसीय अभियान का संचालन पुलिस अधीक्षक सम्मत लपाध्याय के मार्गदर्शन में किया जा रहा है। पुलिस अधीक्षक ने अभियान के शुभारंभ के दौरान सभी राजपत्रित अधिकारियों और थाना प्रभारियों को निर्देश दिए हैं कि वे ऑनलाइन ठगी, फर्जी निवेश योजनाएं, डिजिटल अरेस्ट, ओटीपी एवं केवाईसी फ्रॉड, सोशल मीडिया हैकिंग, फिशिंग लिंक, क्यूआर कोड फ्रॉड और साइबर बुलिंग जैसी घटनाओं के प्रति आमजन को जागरूक करें। अभियान के तहत अतिरिक्त पुलिस अधीक्षकों और नगर पुलिस अधीक्षकों के नेतृत्व में पुलिस टीमें स्कूलों, कॉलेजों, कोचिंग संस्थानों,



ठगों ने पहले 5 हजार, 10 हजार, 30 हजार और 50 हजार रुपये निवेश कराने के बाद लाभ सहित पूरी रकम लौटाने का आश्वासन दिया, लेकिन भुगतान नहीं किया। इसके बाद आरोपियों ने कहा कि पहले जमा की गई राशि वापस पाने के लिए 1 लाख रुपये और जमा करने होंगे। रकम वापस मिलने की उम्मीद में छात्रा ने 25-25 हजार रुपये की चार किस्तों में यह राशि भी ट्रांसफर कर दी।

इसके बावजूद न तो पहले जमा किए गए पैसे लौटाए गए और न ही बाद में भेजी गई रकम वापस मिली। उल्टे आरोपियों ने और रुपये जमा करने का दबाव बनाया। ठगी का एहसास होने पर कीर्ति जैन ने तिलवारा थाने में शिकायत दर्ज कराई। पुलिस ने अज्ञात आरोपियों के विरुद्ध भारतीय न्याय संहिता की धारा 318(4) के तहत प्रकरण दर्ज कर मामले की जांच शुरू कर दी है।

पार्षद कार्यालय में सुनी गई मन की बात

जबलपुर। भारतीय जनता पार्टी के जवाहरराज वार्ड स्थित पार्षद कार्यालय में रविवार को प्रधानमंत्री नरेंद्र मोदी के रेडियो कार्यक्रम 'मन की बात' का 135वां एपिसोड सामूहिक रूप से सुना गया। कार्यक्रम की मुख्य अतिथि राज्यसभा सांसद श्रीमती सुमित्रा बाल्मीकि रही। कार्यक्रम के प्रथम चरण में अमर शहीद डॉ. श्यामा प्रसाद मुखर्जी की जयंती वर्ष के अवसर पर उनके चित्र पर राज्यसभा सांसद श्रीमती सुमित्रा बाल्मीकि एवं पार्षद व एमआईसी सदस्य श्रीमती रजनी कैलाश साहू ने माल्यार्पण कर श्रद्धांजलि अर्पित की। इस अवसर पर भाजपा नगर मंत्री मनीष जैन, शक्ति केंद्र प्रमुख सुरेंद्र राठौर, राजेश जैन, तारेश विश्वकर्मा, बृथ अध्यक्ष रणित सोनी, अंशु गुप्ता, नगर के पूर्व उपाध्यक्ष कैलाश साहू, छोटे सेन, संजय जायसवाल, कैलाश पटेल, श्रीमती वर्षा साहू एवं श्रीमती शालिनी साहू सहित बड़ी संख्या में भाजपा पदाधिकारी एवं कार्यकर्ता उपस्थित रहे।

पहली जबलपुर इ्यूबॉल लीग में खालसा स्पोर्ट्स अकादमी का दबदबा, बालक-बालिका दोनों वर्गों में बनी चैंपियन

जबलपुर। सनातन धर्म पब्लिक स्कूल के खेल प्रांगण में आयोजित पहली जबलपुर इ्यूबॉल लीग में मेजबान खालसा स्पोर्ट्स अकादमी ने शानदार प्रदर्शन करते हुए बालक एवं बालिका दोनों वर्गों का खिताब दोनों वर्गों का खिताब का शुभारंभ विद्यालय की प्राचार्या मौलशी दुबे के मुख्य आतिथ्य में हुआ। एक दिवसीय प्रतियोगिता में आगरा, विदर्भ, शुजालपुर, गोटेगांव-नरसिंहपुर सहित विभिन्न स्थानों की अंडर-19 टीमों ने भाग लिया। बालिका वर्ग के फाइनल में खालसा स्पोर्ट्स अकादमी ने जबलपुर जूनियर गर्ल्स को 7-2 से हराकर प्रथम स्थान प्राप्त किया। विजिता टीम की तनवी सतनामी, अंशिका जंघेला, तनुजा सेन, चोंदनी बर्मन और श्रद्धा पांडे ने शानदार खेल दिखाया। वहीं बालक वर्ग के



रोमांचक फाइनल में खालसा स्पोर्ट्स अकादमी ने जबलपुर जूनियर बॉयज को 4-3 से पराजित कर खिताब जीता। टीम के अनिकेत पासी, वैभव गुप्ता और रितेश ने बेहतरीन प्रदर्शन

किया। समापन अवसर पर रजनीश जैन (सचिव, म.प्र. इ्यूबॉल एसोसिएशन), हर्षित सिंघई (अध्यक्ष, म.प्र. इ्यूबॉल एसोसिएशन) एवं डॉ. रोहित वर्मा ने खिलाड़ियों का उत्साहवर्धन

किया। प्रतियोगिता का संचालन विश्वामित्र अर्वाडों हरमिंदर सिंह ढिल्लो एवं जगपाल सिंह ढिल्लो ने किया, जबकि निर्णायक की भूमिका पलक चंसेरिया और महक जायसवाल ने निभाई।

571 कॉलेजों में केवल 10 नियमित प्राचार्य

जबलपुर। मध्यप्रदेश की उच्च शिक्षा व्यवस्था लंबे समय से नियमित नियुक्तियों के अभाव से जूझ रही है। प्रदेश के सभी 16 सरकारी विश्वविद्यालयों में नियमित रजिस्ट्रार नहीं हैं, जबकि 571 सरकारी कॉलेजों में से केवल 10 कॉलेजों में ही नियमित प्राचार्य पदस्थ हैं। विश्वविद्यालयों और कॉलेजों का संचालन वर्तमान में प्रभारी अधिकारियों के भरोसे चल रहा है। कहीं प्रभारी रजिस्ट्रार जिम्मेदारी

संभाल रहे हैं तो कहीं वरिष्ठ प्राध्यापकों को अतिरिक्त प्रभार दिया गया है। मीडिया रिपोर्ट के अनुसार, प्रमोशन में आरक्षण से जुड़े मामलों न्यायालय में लंबित होने के कारण वर्षों से नियमित पदोन्नतियां नहीं हो सकी हैं। विश्वविद्यालयों में रजिस्ट्रार पद पर पिछले 16 वर्षों से और कॉलेजों में प्राचार्य पद पर लगभग 17 वर्षों से नियमित पदोन्नति नहीं हुई है। इसका असर प्रशासनिक कार्यों, परीक्षा

संचालन, परिणाम घोषित करने, नियुक्तियों और अन्य शैक्षणिक गतिविधियों पर पड़ रहा है। राज्य विश्वविद्यालय सेवा के उपकुलसचिव और अन्य अधिकारी लंबे समय से पदोन्नति का इंतजार कर रहे हैं। इस संबंध में उच्च शिक्षा विभाग के अपर मुख्य सचिव अनुपम राजन का कहना है, कि नियमित रजिस्ट्रारों की नियुक्ति के प्रयास जारी हैं। प्राचार्यों की नियुक्ति प्रक्रिया भी शासन स्तर पर जारी है।

30 हजार आवेदनों की उम्मीद, आए सिर्फ 10,500 आवेदन; नई नीति की शर्तों का भी दिखा असर

जनगणना इ्यूटी ने बिगाड़ा तबादलों का गणित

जबलपुर। मध्यप्रदेश के स्कूल शिक्षा विभाग में इस वर्ष शिक्षकों के तबादलों का गणित पूरी तरह बदल गया। जहां विभाग की करीब 30 हजार स्वेच्छिक तबादला आवेदन मिलने की उम्मीद थी, वहीं अंतिम समय तक केवल 10,500 आवेदन ही प्राप्त हुए। विभाग का मानना है कि बड़ी संख्या में शिक्षकों की जनगणना इ्यूटी लगने और नई तबादला नीति की कड़ी शर्तों के कारण आवेदन अपेक्षा से काफी कम रहे। अब विभाग प्रशासनिक और स्वेच्छिक स्थानांतरण के आदेश जारी करने की तैयारी में है। स्वेच्छिक तबादलों की सूची 28 से 30 जून के बीच जारी होने की संभावना है। विभागीय अधिकारियों के अनुसार इस बार प्राप्त आवेदन पिछले तबादला सत्र की तुलना में करीब ढाई हजार अधिक हैं, लेकिन अनुमानित संख्या से काफी कम हैं। यदि जनगणना कार्य और नीति संबंधी प्रतिबंध नहीं होते तो आवेदन 25 से 30 हजार के बीच पहुंच सकते थे।

जनगणना इ्यूटी बनी सबसे बड़ी वजह

स्कूल शिक्षा विभाग से जुड़े अधिकारियों का कहना है कि इस बार बड़ी संख्या में शिक्षकों की इ्यूटी जनगणना कार्य में लगाई गई थी। इसी कारण कई शिक्षक समय पर आवेदन नहीं कर सके या तबादले की प्रक्रिया में सक्रिय भागीदारी नहीं कर पाए। इसका सीधा असर कुल आवेदनों की संख्या पर पड़ा। इसके अलावा विभाग पहले ही करीब एक हजार प्रशासनिक तबादले कर चुका है। विभाग का प्रयास है कि स्थानांतरण के बाद किसी भी स्कूल में शिक्षकों की कमी न हो और विद्यार्थियों को पढ़ाई प्रभावित न हो।

नई नीति की शर्तों से भी घटे आवेदन

शिक्षकों का कहना है कि इस वर्ष लागू की गई स्थानांतरण नीति में स्वेच्छिक तबादलों के लिए कई नई शर्तें जोड़ दी गईं। इन शर्तों के कारण बड़ी संख्या में शिक्षक पात्रता से बाहर हो गए। प्रशासनिक और स्वेच्छिक तबादलों के लिए अलग-अलग नियम बनाए गए हैं, जिससे स्वेच्छिक तबादले की प्रक्रिया अपेक्षाकृत अधिक सीमित हो गई। शिक्षकों ने ई-अपटेंडेंस को भी आवेदन कम होने की एक वजह बताया है। उनका कहना है कि कई तकनीकी और सेवा संबंधी शर्तों के कारण आवेदन करना आसान नहीं रहा।

पोर्टल की तकनीकी खामियों से भी बड़ी परेशानी

स्थानांतरण प्रक्रिया के दौरान ऑनलाइन पोर्टल में तकनीकी समस्याएं भी सामने आईं। गुरेना जिले के एक शिक्षक का मामला चर्चा में है, जिसका तबादला प्रमारी मंत्री की स्वीकृत सूची में शामिल होने के बावजूद पोर्टल पर संबंधित रिक्त पद प्रदर्शित नहीं होने के कारण लंबित रह गया। शिक्षकों का आरोप है कि कई स्थानों पर रिक्त पदों की सही जानकारी उपलब्ध नहीं कराई गई, जिससे स्वीकृत मामलों में भी स्थानांतरण आदेश जारी नहीं हो सके।



रास्त्र लाइसेंस नवीनीकरण के नियम बदले

अब पटवारी की रिपोर्ट के बिना नहीं होगा रिन्यूअल

जबलपुर। मध्यप्रदेश में शस्त्र (गन) लाइसेंस के नवीनीकरण की प्रक्रिया को अधिक पारदर्शी और सख्त बनाने के लिए जिला प्रशासन ने महत्वपूर्ण बदलाव किए हैं। नए नियमों के तहत अब शस्त्र लाइसेंस का नवीनीकरण कराने वाले प्रत्येक आवेदक के लिए स्थानीय पटवारी की जांच रिपोर्ट अनिवार्य कर दी गई है। बिना पटवारी की अनुकूल रिपोर्ट के किसी भी लाइसेंस का नवीनीकरण नहीं किया जाएगा। प्रशासन का कहना है कि इस नई व्यवस्था का उद्देश्य फर्जी पते पर शस्त्र लाइसेंस लेने वालों पर रोक लगाना, आवेदकों का वास्तविक सत्यापन सुनिश्चित करना तथा आपराधिक प्रवृत्ति के लोगों को लाइसेंस मिलने से रोकना है। इसके लिए अब पुलिस सत्यापन के साथ राजस्व विभाग की रिपोर्ट भी प्रक्रिया का अहम हिस्सा होगी।

पटवारी करेगा मौके पर जांच

नई व्यवस्था के अनुसार पटवारी आवेदक के स्थायी निवास, भूमि संबंधी जानकारी, आर्थिक स्थिति और सामाजिक आचरण का परीक्षण करेगा। जांच के बाद तैयार की गई रिपोर्ट जिला प्रशासन को भेजी जाएगी। यदि रिपोर्ट में किसी प्रकार की प्रतिकूल टिप्पणी या आपत्ति दर्ज होती है तो

संबंधित शस्त्र लाइसेंस का नवीनीकरण रोक़ा जा सकता है।

पांच वर्ष के लिए होगा नवीनीकरण

शस्त्र लाइसेंस अब पांच वर्ष की अवधि के लिए नवीनीकृत किया जाएगा। इसके लिए निर्धारित शुल्क 2,500 रुपये तथा 1,000 रुपये का स्टॉप शुल्क देना होगा। समय सीमा के बाद आवेदन करने पर 2,000 रुपये का अतिरिक्त अर्थदंड भी देना पड़ेगा।

ये दस्तावेज होंगे अनिवार्य

नवीनीकरण के लिए आवेदक को पुलिस वेरिफिकेशन, डीसीआरबी रिपोर्ट, चरित्र प्रमाण पत्र, मेडिकल फिटनेस प्रमाण पत्र के साथ अब पटवारी की सत्यापन रिपोर्ट भी प्रस्तुत करनी होगी। इसके अलावा राष्ट्रीय शस्त्र डाटाबेस में दर्ज यूनिक आइडेंटिफिकेशन नंबर भी अनिवार्य होगा। बिना यूआईएन वाले लाइसेंस को वैध नहीं माना जाएगा।

कारतूस रखने की सीमा तय

नए प्रावधानों के तहत लाइसेंसधारी एक समय में अधिकतम 25 कारतूस ही अपने पास रख सकेंगे। वहीं शस्त्र

नियम, 2016 के अनुसार एक लाइसेंस पर अधिकतम तीन हथियार रखने की अनुमति है तथा नया लाइसेंस प्राप्त करने के लिए हथियार संचालन का प्रशिक्षण और परीक्षा उत्तीर्ण करना भी आवश्यक है।

हाईकोर्ट ने भी दिए अहम निर्देश

हाल ही में ग्वालियर हाईकोर्ट ने अपने एक फैसले में स्पष्ट किया है कि किसी व्यक्ति के खिलाफ केवल एफआईआर दर्ज होने मात्र से उसका शस्त्र लाइसेंस निरस्त नहीं किया जा सकता। लाइसेंस रद्द करने से पहले सक्षम प्राधिकारी को संबंधित पक्ष को सुनवाई का अवसर देना होगा और ठोस कारणों के आधार पर ही निर्णय लेना होगा।

समय पर आवेदन करने की सलाह

जिला प्रशासन ने सभी लाइसेंसधारकों से समय रहते नवीनीकरण के लिए आवेदन करने और सभी आवश्यक दस्तावेज पूर्ण रखने की अपील की है। अधिकारियों का कहना है कि नई व्यवस्था से शस्त्र लाइसेंस प्रणाली अधिक पारदर्शी होगी, फर्जीवाड़े पर अंकुश लगेगा और अवैध हथियारों के दुरुपयोग को रोकने में मदद मिलेगी।

शराब विक्रेता आशीष शिवहरे के खिलाफ मामला दर्ज करने की मांग बहुजन चेतना विकास मोर्चा ने पुलिस अधीक्षक को सौंपा झापन

जबलपुर। बहुजन चेतना विकास मोर्चा के अध्यक्ष राधेश्याम मेहरा पिता पंचम लाल मेहरा, आयुषीधरा कालोनी, थाना तिलवारा जिला जबलपुर निवासी ने पुलिस अधीक्षक को ज्ञापन सौंपकर बताया कि मैं राजनीतिक पार्टी बहुजन चेतना विकास मोर्चा म.प्र. का प्रदेश अध्यक्ष हूँ। मेरे द्वारा कुछ दिनों से लगातार अवैध शराब दुकान एवं ओवर रेट पर गाँव-गाँव में अवैध शराब बंद करवाने की मुहिम चलायी जा रही है, बहुजन चेतना विकास मोर्चा, भीम आर्मी, भारत एकता मिशन, गोंडवाना गणतंत्र पार्टी द्वारा पार्टी द्वारा 10.06.2026 को अवैध शराब दुकान सिवनीटोला में प्रशासन की मौजूदगी में विरोध प्रदर्शन किया गया था। जहाँ प्रशासन के लोगों ने भी उसे अवैध दुकान स्वीकार किया था, तहसीलदार द्वारा पंचनामा बनाकर 15 दिवस के अन्दर कार्यवाही का आश्वासन दिया गया था, लेकिन अब तक कार्यवाही नहीं की गई। मोर्चा सदस्यों ने शराब माफिया आशीष शिवहरे के खिलाफ मामला दर्ज कर कार्यवाही की मांग की है।



भारतीय महिला हॉकी टीम की सहायक कोच रैना यादव का सम्मान

जबलपुर। रैना यादव को भारतीय महिला हॉकी टीम के सहायक कोच के रूप में अंतरराष्ट्रीय हाकी प्रतियोगिता के लिए नियुक्त किया गया जो आस्ट्रेलिया में आयोजित थी। एवं उसमें सफलता पूर्वक भाग लेने के पश्चात जबलपुर वापसी पर उन्होंने हाकी मध्य प्रदेश कार्यालय राइट टाउन जबलपुर पहुंचकर लोक बहादुर महासचिव हाकी मध्य प्रदेश से मुलाकात की। एवं प्रतियोगिता से संबंधित विस्तारपूर्वक जानकारी दी। इस पर लोक बहादुर महासचिव हाकी मध्य प्रदेश द्वारा बहुत हर्ष व्यक्त किया। एवं पुष्प गुच्छ एवं स्मृति चिन्ह भेंट कर रैना यादव का स्वागत एवं सम्मान किया। तथा उसके उज्ज्वल भविष्य के लिए शुभकामनाएं प्रेषित की।ओर यह भी कहा कि मध्यप्रदेश के लिए बड़े ही गर्व का विषय है कि मध्यप्रदेश की ओर से अनेकों खिलाड़ियों एवं कोचों का चयन भारतीय हॉकी टीम के लिए लगातार किया जा रहा है। तथा उन्होंने अंतरराष्ट्रीय स्तर पर सफलता पूर्वक भाग लिया है एवं शीर्ष स्थान हासिल किए हैं।जो कि ऐतिहासिक उपलब्धियां हैं। हाल ही में आस्ट्रेलिया में आयोजित की गई,अंतरराष्ट्रीय हाकी प्रतियोगिता के लिए हाकी मध्य प्रदेश की ओर से रैना यादव का चयन भारतीय महिला हॉकी टीम के सहायक कोच के रूप में किया गया। इसके पूर्व में रैना यादव को मध्य प्रदेश की ओर से अनेक नेशनल हाकी चैम्पियनशिपस एवं नेशनल गेम्स में कोच के रूप में नियुक्त किया गया है। जिसमें उन्होंने शीर्ष स्थान हासिल करते हुए स्वर्ण एवं रजत पदक विजता बनने का गौरव प्राप्त किया है। इस अवसर पर इमरान खान, अभिषेक श्रीवास, प्रवीन कुमार पसेरिया, मंगल वेद, जाकिर अली, सौरभ राजपूत तथा अन्य लोग मौजूद थे। जिन्होंने इस उपलब्धि पर रैना यादव को बधाईयां दी।



आम आदमी पार्टी ने मार्शल आर्ट कराटे खिलाड़ियों का सम्मान किया

जबलपुर। मध्य प्रदेश वूशु संघ की उपस्थिति में लाइगर मार्शल कराटे किड्स एकाडमी के अध्यक्ष नवीन विश्वकर्मा (मामाजी) के नेतृत्व में खिलाड़ियों ने नेपल यूथ चैंपियनशिप खेलते हुए भारत का नाम स्वर्ण अक्षरों में लिखा। सभी बच्चों को सम्मान समारोह में आम आदमी पार्टी के मुख्य अतिथि डॉ. मुकेश जायसवाल, मनोज गुप्ता सचिव, मध्यप्रदेश वूशु संघ के द्वारा कराटे चैम्पियन किड्स को पदक, सर्टिफिकेट, ट्रॉफी भेंटकर सम्मानित किया गया। मुकेश जायसवाल ने खेल रत्न उपाधियों के लिए बच्चों को आशीर्वाद दिया। इस अवसर पर अध्यक्ष नवीन मामा ने कहा कि हमारी एकेडमी में आयुषी मैम के प्रशिक्षण में बच्चों ने गोल्डन उपलब्धि हासिल करते हुए द्वितीय स्थान प्राप्त किया, आगामी आयोजित होने वाले चैंपियनशिप में मेरी एकेडमी के सभी बच्चे कड़ी मेहनत कर रहे हैं, जो प्रत्येक टूर्नामेंट में बेहतर प्रदर्शन करने की कोशिश करेंगे। इस अवसर पर डॉ. मुकेश जायसवाल, मनमोहन लाल जाटव, मनोज गुप्ता, एकेडमी अध्यक्ष नवीन विश्वकर्मा मामाजी, आयुषी पिल्ले एकेडमी कोच, मास्टर के. अनिरुद्धा जूनियर ब्लैक बेल्ट, रायन लाल, रिधिमा यादव, वेदांत सिंह ठाकुर, मयंक श्रीपाल मौजूद रहे।



जीआरपी ने यात्री का गुम हुआ मोबाइल लौटाया

जबलपुर। रेलवे स्टेशन जबलपुर के प्लेटफॉर्म क्रमांक-1 पर ड्यूटी के दौरान महिला आरक्षक क्रमांक 252 छाया को एक ओपनो कंपनी का मोबाइल फोन लावारिस अवस्था में मिला, उक्त मोबाइल की अनुमानित कीमत लगभग 15,000 रुपये है। महिला आरक्षक द्वारा ईमानदारी एवं कर्तव्यनिष्ठा का परिचय देते हुए मोबाइल को सुरक्षित रूप से थाना जीआरपी जबलपुर में जमा कराया गया। जांच एवं सत्यापन के दौरान मोबाइल के स्वामी जगदीश प्रसाद लोधी पिता रामनाथ लोधी, उम्र 42 वर्ष, निवासी ग्राम रूडमड़, थाना रीठी, जिला कटनी, जो कटनी-मुरवारा में ट्रेकमैन के पद पर कार्यरत हैं, की पहचान की गई। मोबाइल स्वामी के थाना जीआरपी जबलपुर में उपस्थित होने पर आवश्यक सत्यापन उपरांत उनका मोबाइल उन्हें सुपुर्द किया गया। अपना खोया हुआ मोबाइल वापस प्राप्त कर मोबाइल स्वामी ने जीआरपी जबलपुर एवं महिला आरक्षक छाया का आभार व्यक्त किया।

गैलेक्सी हॉस्पिटल में निःशुल्क ओपन हार्ट सर्जरी सिवनी के मरीज को मिला नया जीवन

जबलपुर। उखरी चौक स्थित गैलेक्सी किया। आधुनिक कार्डियक मॉनिटरिंग, आईसीयू स्टाफ की सतर्क देखरेख और बेहतर पोस्ट-ऑपरेटिव केयर से सर्जरी सफल रही तथा मरीज स्वस्थ होकर रिकवरी कर रहे हैं। डॉ. अखिलेश दुबे ने कहा कि आयुष्मान योजना के माध्यम से गंभीर मरीजों को निःशुल्क और गुणवत्तापूर्ण उपचार उपलब्ध कराना अस्पताल की प्राथमिकता है। मरीज घनश्याम अग्रवाल ने समय पर मिले उपचार के लिए डॉक्टरों और अस्पताल प्रबंधन का आभार व्यक्त करते हुए कहा कि इस सहायता से उनका जीवन बच सका।



प्रदेश के कर्मचारियों का भी वेतन केंद्र की मांति 50 प्रतिशत महंगाई भत्ते में विलय किया जाए
जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन ने एक प्रेस विज्ञप्ति के माध्यम से बताया कि हाल ही में केंद्र सरकार द्वारा आठवाँ वेतनमान लागू किए जाने की कवायद शुरू कर दी गई है तथा केंद्रीय कर्मचारियों के महंगाई भत्ते का 50 प्रतिशत मूल वेतन में मर्ज करने की कार्यवाही की जा रही है, परंतु प्रदेश सरकार द्वारा वर्तमान समय तक आठवां वेतनमान लागू किए जाने पर किसी प्रकार की प्रतिक्रिया व्यक्त नहीं की गई है। अतः संगठन मुख्यमंत्री मंत्री से मांग करता है कि प्रदेश कर्मचारियों का भी महंगाई भत्ता का 50 प्रतिशत मूल वेतन में विलय करते हुए आठवां वेतनमान लागू कराए जाने हेतु कमेटी का गठन कर शीघ्र कार्यवाही के निर्देश जारी किए जाएं।संगठन के प्रदेश अध्यक्ष रॉबर्ट मार्टिन, हेमंत ठाकरे, राजेश सहारिया, रऊफ खान, दिनेश गोंड, राकेश श्रीवास, गुड्डिन चार्ल्स, राजकुमार यादव, फिलिप एंथोनी, राकेश गुप्ता, गोपिशहा, दीपेश जैन, मनमोहन चौधरी, उमेश सिंह ठाकुर, सुनील झारिया, संतोष चौरसिया आदि ने मांग की है।

बिना कारण बताये मारपीट करने वाले पीसीआर वाहन पुलिस कर्मियों पर एफआईआर दर्ज की जाए

घमापुर थाना प्रभारी को सौंपा झापन

जबलपुर। आवेदक अमन गोंटिया पिता संतोष गोंटिया जबलपुर निवासी ने बिना कारण बताये मारपीट करने वाले पीसीआर वाहन में तैनात पुलिस कर्मियों पर एफआईआर दर्ज करने की मांग पर पुलिस अधीक्षक के नाम घमापुर थाना प्रभारी से की है। आवेदक ने बताया कि 23 जून को रात्रि लगभग 12.30 बजे मैं रेलवे स्टेशन से अपने घर जा रहा था, रास्ते में डीबी क्लब के पास अपनी गाड़ी खड़ी कर शौचालय के लिए रुका था, उसी समय एक पीसीआर वाहन आया, जिसमें एक एसएसआई एवं दो आरक्षक सवार थे। उक्त पुलिस कर्मियों ने बिना किसी पूछताछ के मुझे एवं मेरे साथियों के साथ लाठियों से बेरहमीपूर्वक मारपीट की, जिससे मेरे दाँये कंधे (कोलर बोन) की हड्डी दो जगह से फ्रैक्चर हो गई जिसके कारण मैं आज भी उपचाररत हूँ। मैंने मुख्यमंत्री हेल्पलाइन पर भी शिकायत की है किन्तु अब तक दोषी पुलिस कर्मियों पर प्रभावी कार्यवाही नहीं की गई। अतः अनुरोध है कि



घटना की निष्पक्ष एवं उच्च स्तरीय जांच कराकर घटना में शामिल एसएसआई एवं दोनों आरक्षकों पर विधिक प्रावधानों के अंतर्गत तत्काल एफआईआर दर्ज कर दंडात्मक कार्यवाही की जाए।

शहीद भगत सिंह युवा विचार मंच ने अमर शहीद सरदार उधम सिंह की प्रतिमा स्थापना हेतु राम प्रसाद अहिरवार आयुक्त नगर निगम को ज्ञापन सौंपा

जबलपुर। शहीद भगत सिंह युवा विचार मंच के सचिव डिम्पी बिन्दा ने यह जानकारी दी कि अमर शहीद सरदार उधम सिंह की प्रतिमा की स्थापना हेतु रामप्रसाद अहिरवार आयुक्त, नगर निगम, जबलपुर को एक ज्ञापन दिया गया जिसमें उनसे यह माँग की गई कि संस्कारधानी जबलपुर में चंदन वन दयानंद सरस्वती वार्ड या शहर के किसी अन्य महत्वपूर्ण स्थान पर अगर स्थापित होती है तो संस्कारधानी के लिए यह एक गौरव की बात होगी। अमर शहीद सरदार उधम सिंह ने जलियाँ वाला बाग में जनरल डायर के द्वारा किए गए नरसंहार का बदला इंग्लैंड में जाकर लिया था, जो कि एक असली देश भक्त ही कर सकता है, जिनके हृदय में देश के प्रति सच्चा प्रेम था और वह देश के खातिर ही शहीद हुए।



इस मौके पर तजिन्दर सिंह टोट्टू, डिम्पी बिन्दा, सतीश राजपूत, केशव नारायण, गुरुप्रीत सिंह, अशोक यादव, सतीश गुप्ता, जीतेन्द्र यादव, अनुज ठाकुर, मैनी जी, अशोक राजपूत सहित अन्य लोग उपस्थित रहे।

योग वेदांत सेवा समिति का कार्यक्रम आयोजित

सिहोरा। राष्ट्रीय अंधत्व निवारण योजना के अंतर्गत हर महीने सदगुरु सेवा संघ ट्रस्ट चित्रकूट के द्वारा संत आशाराम आश्रम खितौला बाजार सिहोरा में नेत्र शिविर का आयोजन होता है। गत दिवस भी दसवें वर्ष में प्रवेश पर संत श्री सियावल्लभदास वेदांती महाराज कटाव धाम के पावन सानिध्य, संध्या दिलीप दुबे नगर पालिका परिषद अध्यक्ष, माधुरी दाहिया पाण्डे, दिनेश गुप्ता, लता रघुवंशी की उपस्थिति में कार्यक्रम आयोजित किया गया। जिसमें बताया गया कि समिति ने पिछले नौ वर्षों में करीब 13 हजार मरीजों का नेत्र परीक्षण, 2446 मरीजों का सफर नेत्र आपरेशन के साथ 2678 मरीजों को निःशुल्क चश्मा वितरित किए जा चुके हैं। श्री योग



वेदांत सेवा समिति के अध्यक्ष राकेश पहारिया ने आश्रम व समिति द्वारा किए जा रहे सेवा कार्यों की जानकारी दी। इस अवसर पर राकेश मालवीय, द्वारिका मिश्रा, शिवचरण दाहिया, ,अशोक शर्मा, महेश साहू, नितिन पहारिया आदि उपस्थित थे।

पेंशनर्स पदाधिकारियों ने जबलपुर के 2 विधायकों से भेंट करके 13 सूत्रीय माँग पत्र सौंपा


जबलपुर। प्रमुख पेंशनर्स एसोसिएशन के पदाधिकारियों ने अपनी लम्बित 13 सूत्रीय मांगों का ज्ञापन विधायक द्वय लखन घनघोरिया एवं डॉ. अशिला पांडे को सौंपकर माँग की है कि पेंशनर्स की मांगों का ज्ञापन मध्य प्रदेश के मुख्यमंत्री को भेज कर मांगों की पूर्ति यथाशीघ्र कराने की कृपा करें, जिसमें विशेष रूप से मध्य प्रदेश, छत्तीसगढ़ राज्य पुनर्गठन 2000 की धारा-49 (6) को हिलोपित कराया जाये, पेंशनर्स को केंद्र के समान 2% महँगाई राहत के आदेश शीघ्र जारी किए जाएं, पेंशनर्स को मुख्यमंत्री आयुष्मान योजना के अंतर्गत 10 लाख रूपए तक इलाज की सुविधा निःशुल्क रूप से उपलब्ध कराई जाए, आदि। विधायक ने मांग पत्र की शीघ्र मध्य प्रदेश के मुख्यमंत्री को भेजे जाने का आश्वासन दिया। प्रतिनिधि मंडल में एचपी उरमलिया, शेष मणि पांडेय, आरके श्रीवास्तव, एके शुक्ला, डॉ. एसपी सिंह, एसके श्रीवास्तव, जेम्स हंस, राधा रमण तिवारी, श्रवण कुमार, श्रुति सहित अनेक पदाधिकारी उपस्थित रहे।

श्रीमती ममता बाई अवस्थी- पनागर निवासी श्री धर्मेन्द्र अवस्थी की धर्मपत्नी श्रीमती ममता बाई अवस्थी (39) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री प्रकाश राजपूत- गोकलपुर स्थित इंजीनियरिंग कॉलेज हॉस्टल नंबर 7 के पीछे निवासी श्री प्रकाश राजपूत (51) का निधन हो गया। अंतिम संस्कार करियापाथर शमशान भूमि में किया गया।
श्री रवि शंकर नेमा- सुदामा नगर आमनपुर निवासी श्री रवि शंकर नेमा (77) का निधन हो गया। अंतिम संस्कार गुत्तेधर मोक्षधाम में किया संपन्न हुआ।
श्री मुन्ना कश्यप- फूटाताल दुर्गा चौक के पास निवासी श्री मुन्ना कश्यप (54) का निधन हो गया अंतिम संस्कार करियापाथर शमशान भूमि में किया गया।
श्रीमती जगदीश कौर- नेपियर टाउन भंडारी हॉस्पिटल रोड निवासी श्री गुरमुख सिंह की धर्मपत्नी श्रीमती जगदीश कौर (69) का निधन हो गया। अंतिम संस्कार गुत्तेधर मोक्षधाम में संपन्न हुआ।
श्री उदय तिवारी- ठक्कर ग्राम पश्चिमी करियापाथर निवासी श्री राम कुमार तिवारी के पुत्र श्री उदय तिवारी (38) का निधन हो गया। अंतिम संस्कार करियापाथर शमशान भूमि में किया गया।
श्रीमती उषा राजपूत- सिद्धबाबा शिव मंदिर के पास निवासी श्री शारदा सिंह राजपूत की धर्मपत्नी श्रीमती उषा राजपूत (53) का निधन हो गया। अंतिम संस्कार करियापाथर शमशान भूमि में किया गया।
श्री रोशन गुप्ता- कुम्हार मोहल्ला शीतलमाई निवासी श्री रोशन गुप्ता

हाजी रशीद सोनी का इंतकाल
जबलपुर। मंसूराबाद निवासी हाजी रशीद सोनी का इंतकाल हो गया। हाजी रशीद सोनी, मरहूम पीर मोहम्मद ‘पीर’ सुनार के साहब जादे (बेटे) एवं मरहूम सईद सोनी व वरिष्ठ कांग्रेस नेता हाजी कदीर सोनी के भाई थे और अमीन सोनी के तथा अजहर सोनी के वालिद थे। उनकी मय्यतरविवार रात 10 बजे उनके निवास मंसूराबाद, मस्जिद अल्फ्र बेग के बाजू से उठाई गई। नमाज़-ए-जनाज़ा मस्जिद अल्फ्र बेग के सामने अदा गई, जिसके बाद मंसूरी कब्रिस्तान में सुपुर्द-ए-खाक किया गया।



(50) का निधन हो गया। अंतिम संस्कार करियापाथर शमशान भूमि संपन्न हुआ।
श्रीमती संतोष सिंह- रामपुर सहकार नगर निवासी श्री श्रीकांत सिंह की धर्मपत्नी श्रीमती संतोष सिंह (58) का निधन हो गया। अंतिम संस्कार गौरीघाट मुक्तिधाम में किया गया।
कु. रूही मेहतो- रामपुर नगर निगम ऑफिस के पीछे निवासी श्री संजु मेहतो की पुत्री कुमारी रूही (08) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री टी पी कन्नन- अधारताल निवासी श्री टीपी कन्नन (74) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री उमेश चंद्र राय- पचपेढी निवासी श्री उमेश चंद्र राय (85) का निधन हो गया अंतिम संस्कार गौरीघाट मुक्तिधाम में संपन्न हुआ।



में

खबर संक्षेप

कटंगी खुर्द में दो पक्षों के बीच चले लाठी-डंडे

कटनी। एनकेजे थाना क्षेत्र के ग्राम कटंगी खुर्द में शनिवार की रात करीब 10 बजे दो पड़ोसियों के बीच भारी बवाल हो गया। विवाद इतना बढ़ा कि रात के सन्नाटे में चीख-पुकार मच गई। पुलिस ने इस मामले में दोनों पक्षों की शिकायत पर देर रात ही मामला कायम कर लिया। 62 वर्षीय रामकृष्ण तिवारी ने पुलिस को बताया कि वे रात में अपने घर पर थे तभी गांव के संजू पटेल, शिवम श्रीवास, रामसेवक सेन, कृष्णकुमार सेन और रमेश सेन लाठियों लेकर उनके घर के अंदर घुस आए। आरोपियों ने उनके साथ जमकर मारपीट की और जान से मारने की धमकी दी। वहीं दूसरे पक्ष से कृष्णकुमार सेन 41 वर्ष ने शिकायत दर्ज कराई कि वे रामकृष्ण तिवारी के घर के पास थे, तभी तामकृष्ण, चंद्रिका तिवारी, शिवनारायण तिवारी और सालिकराम तिवारी ने उन्हें घेर लिया और गंदी गालियां देते हुए लाठियों से हमला कर दिया। इस हमले में रामसेवक उर्फ बल्लू सेन गंभीर रूप से घायल हो गए हैं। पुलिस ने दोनों पक्षों के कुल 9 लोगों के खिलाफ बीएनएस की धारा 296(बी), 115(2), 351(3) और 3(5) के तहत मामला दर्ज कर जांच शुरू कर दी है।

किशोर के साथ मारपीट

कटनी। कुठला थाना क्षेत्र के पुरैनी गांव स्थित शासकीय स्कूल परिसर में शनिवार दोपहर दो गुटों के बीच जमकर मारपीट हुई। जानकारी के अनुसार, पुरैनी निवासी 17 वर्षीय छात्र सौरभ चौधरी दोपहर करीब 2 बजे स्कूल में था तभी गांव के ही राज कोल और रितेश कोल वहां पहुंचे। किसी पुरानी बात को लेकर आरोपियों ने सौरभ को गालियां देना शुरू कर दिया। जब सौरभ के भाई राज चौधरी ने बीच-बचाव करने की कोशिश की, तो आरोपियों ने दोनों भाइयों को धेकर लात-घुसों और डंडों से बेरहमी से पीट दिया। वारदात के बाद आरोपी जान से मारने की धमकी देकर भाग निकले। पुलिस ने सौरभ चौधरी की शिकायत पर दोनों आरोपियों के खिलाफ मामला दर्ज कर लिया है।

महिलाएं आपस में मिठी क्रॉस केस दर्ज

कटनी। कोतवाली थाना अंतर्गत सिविल लाइन की राम राय जौहर गली में बीती रात दो पड़ोसी परिवारों के बीच मारपीट हो गई। मारपीट में दोनों ही पक्षों की महिलाएं ललहुलान हो गईं, जिसके बाद कोतवाली पुलिस ने दोनों पक्षों की शिकायत पर क्रॉस केस दर्ज किया है। सुमन रजक 50 वर्ष पति राजेश रजक ने पुलिस को बताया कि शनिवार रात करीब 10:30 बजे उनके घर के पास रहने वाले अजीत खटीक, बिट्टू, नीरज और श्यामा ने उन्हें घेर लिया और गंदी-गंदी गालियां देते हुए उनके साथ मारपीट की। वहीं दूसरी पड़ोसी रोशनी कछवाहा 55 वर्ष पति स्व. मुकेश कछवाहा ने शिकायत दर्ज कराई कि राजेश रजक की पत्नी सुमन रजक ने उनके घर के पास आकर गाली-गलौज की और जान से मारने की धमकी देकर उनके साथ मारपीट की।पुलिस ने दोनों ही पक्षों के खिलाफ मामला दर्ज कर जांच शुरू कर दी है।

सड़क हादसे में बरही निवासी दंपति की मौत

कटनी। बरही निवासी एक परिवार की कार उत्तर प्रदेश के मिर्जापुर में सड़क हादसे का शिकार हो गई। हादसे में बरही निवासी विकास ताम्रकार 40 और उनकी पत्नी सोनम ताम्रकार की मौके पर ही दर्दनाक मौत हो गई, जबकि चार लोग गंभीर रूप से घायल हो गए। जानकारी के अनुसार विकास ताम्रकार अपने बेटे के मुंडन संस्कार तथा अपना जन्मदिन मनाने के लिए परिवार सहित शुक्रवार रात बरही से वाराणसी रवाना हुए थे। दर्शन-पूजन के बाद शनिवार देर रात वापस लौटते समय उनकी कार मिर्जापुर जिले के इमंडगंज थाना क्षेत्र के लहुरियादह गांव के पास राष्ट्रीय राजमार्ग पर सड़क किनारे खड़े मालवाहक वाहन में पीछे से जा घुसी।टक्कर इतनी भीषण थी कि कार के परखच्चे उड़ गए। हादसे में विकास और उनकी पत्नी सोनम की मौके पर ही मौत हो गई। वहीं कार चालक हीरालाल निवासी छिड़िया टोला, मृतक का साला हिमांशु 27 निवासी उचेहरा (जिला सतना), भांजा सक्षम (17) निवासी नागौद तथा बहन राधा (40) पत्नी प्रह्लाद निवासी नागौद गंभीर रूप से घायल हो गए।

जलभराव से निपटने इंतजाम नाकाफी, गत वर्ष जल भराव से हुई थी बड़ी क्षति

अतिवृष्टि में टापू बन जाते हैं गांव, दशकों बाद भी पुलियों व रपटों की नहीं बढ़ी ऊंचाई

हरिभूमि न्यूज़ ►► स्लीमनाबाद

वर्षा काल का सीजन शुरू होने वाला है। ऐसे में अब एक ही बात सामने आ रही हैं कि यदि गत वर्ष कि भांति वर्षा हुई तो फिर बड़ी क्षति लोगों को हो सकती हैं क्योंकि स्लीमनाबाद गत वर्ष वर्षा से जलभराव के कारण बड़ी क्षति उठानी पड़ी थी। स्लीमनाबाद का शांतिनगर मोहल्ला वर्षा के पानी से चारों ओर से जलमग्न हो गया था। पानी से घर डूब गये थे और कई घर जमींदोज हो गये। साथ ही घरों में रखा राशन भी खराब हो गया था।

कटनी नदी बाढ़ में आने के कारण खेतों में बने कई घर घिर गये और मवेशी भी बह गये थे। गत वर्ष हुई अतिवृष्टि क्षति के वाबजूद इस वर्ष जलभराव की समस्या से निपटने कोई खास इंतजाम नहीं दिख रहे। साथ ही अन्य स्थानों पर बनने वाले जलभराव की समस्या से निपटने के इंतजाम नदारद हैं। इसके अलावा बहोरीबंद का गाड़ा पड़रिया गाँव भी वर्षा काल में टापू बन जाता हैं क्योंकि यहाँ बना हुआ पुल डूब जाता हैं।

बहोरीबंद विकासखण्ड क्षेत्र अंतर्गत ग्राम अमरगढ़ व सोमाकला के मध्य गाड़ा पड़रिया



पुल की ऊंचाई आज तक नहीं बढ़ाई गई जिससे वर्षा काल में सुहार नदी उफान पर आने से पुल डूब जाता है ।जिससे आवागमन प्रभावित होता है।पुल की ऊंचाई बढ़ाई जा सके जिससे वर्षा काल में परेशानी का सबब न बने इसके लिए जनप्रतिनिधियों व विभागीय अधिकारियों के द्वारा सिर्फ आश्वासन तक ही बात सीमित रही।वही स्लीमनाबाद तहसील क्षेत्र के कोड़ाया से पिपरिया परौहा मार्ग के मध्य खिरहनी में भी कटनी नदी में बने पुल की ऊंचाई छोटी है जिससे यहां भी वर्षा काल में कटनी नदी

उफान पर आने से पुल डूब जाता है।जिस कारण आवागमन प्रभावित होता है।राहगीरों को दूसरे मार्गों से होकर अपने गंतव्य स्थानों तक पहुंचना पड़ता है।

संगम नदी पुल चढ़ा लापरवाही की भेंट

स्लीमनाबाद से बिलहरी मार्ग के मध्य बना संगम नदी पुल के हाल भी बदहाल है।यहां पुल की ऊंचाई बढ़ाने का काम विगत पांच सालों से चल रहा है।लेकिन अभी तक पुल बनकर तैयार नहीं हुआ हैं।ऐसे में पुल-पुलिया से आवागमन खतरे से खाली नहीं

होगा। आवागमन में आम लोगों को परेशानियों का सामना करना पड़ेगा। हादसों की आशंका भी बनी रहेगी।प्रतिवर्ष मानसून के समय असहज स्थिति निर्मित होती है।ऐसे में अधिकांश समस्याएं विभागीय लापरवाही की वजह से उत्पन्न होती हैं। जिम्मेदार अधिकारियों के ढीले कामकाज की वजह से जनता मुश्किल में आ जाती है।हादसे होने के बाद शासन-प्रशासन की नौद खलती है। जर्जर पुल-पुलिया की वजह से तेज बारिश के समय कई गांव टापू बन जाते हैं। आवागमन के सभी रास्ते अवरुद्ध हो जाते हैं।

इनका कहना है

इस संबंध में एसडीएम बहोरीबंद प्रदीप मिश्रा का कहना है कि यह सही है कि अभी भी बहोरीबंद विकासखण्ड क्षेत्र अंतर्गत कुछ पुल-पुलियों की ऊंचाई कम है। वर्षा काल में अतिवृष्टि से जलभराव से होने वाली समस्या निपटने के इंतजाम स्थानीय प्रशासनिक स्तर पर किये जा रहे हैं। साथ ही ग्राम पंचायत स्तर पर होने वाली जलभराव समस्या से को लेकर निपटने पहले से तैयारियां बनाई जा सके, जनपद सीईओ को निर्देशित किया जायेगा।

गांव-गांव पहुंचकर युवाओं की योजनाओं की जानकारी, किया प्रेरित

उमरियापान। शासकीय आईटीआई दीमरखेड़ा द्वारा प्रवेश सत्र 2026-27 के लिए विकासखंड के विभिन्न गांवों में व्यापक जनसंपर्क अभियान चलाकर युवाओं एवं अभिभावकों को आईटीआई में प्रवेश संबंधी जानकारी दी जा रही है। कटनी आईटीआई के प्राचार्य देवेश कुमार मिश्रा के निर्देशन तथा दीमरखेड़ा आईटीआई के प्राचार्य संत सिंह के मार्गदर्शन में प्रचार-प्रसार प्रभारी अनिल कुमार तिवारी ने बन्हनी, महनेर, मंडेरा, पौड़ी खुर्द, पौड़ी बड़ी, सिमरिया, दीमरखेड़ा, पिंडरई, दशरमन, देवरी बिछिया, रामपुर, सनकुई, मुरवारी, गनियारी, परसवारा, परसेल एवं बरहटा सहित अनेक गांवों का भ्रमण किया।अभियान के दौरान युवाओं को आईटीआई प्रवेश प्रक्रिया, ऑनलाइन पंजीयन एवं चॉइस फिलिंग की विस्तृत जानकारी दी। इच्छुक अभ्यर्थियों का मौके पर ही ऑनलाइन पंजीयन एवं चॉइस फिलिंग कराने में सहयोग किया। इस अवसर पर अप्रेंटिसशिप, रोजगार एवं स्वरोजगार के अवसर, पीएम इंटरशिप योजना, मुख्यमंत्री कौशल संवर्धन योजना सहित रोजगारोन्मुखी योजनाओं की जानकारी भी दी। महिलाओं को आईटीआई में उपलब्ध 35 प्रतिशत आरक्षण के बारे में अवगत कराया। आईटीआई उत्तीर्ण करने के बाद रोजगार एवं स्वरोजगार के उपलब्ध अवसरों की जानकारी देकर युवाओं को तकनीकी शिक्षा से जुड़ने के लिए प्रेरित किया।

60 लीटर महुआ शराब जब्त, आरोपित गिरफ्तार

हरिभूमि न्यूज़ ►► बड़वारा

बड़वारा पुलिस ने शराब का अवैध कारोबार करने वाले एक आरोपी को गिरफ्तार किया है। आरोपी के कब्जे से 60 लीटर अवैध महुआ की कच्ची शराब जब्त की गई, जिसकी अनुमानित कीमत 12 हजार रुपए बताई जा रही है। पुलिस अधीक्षक अभिनय विश्वकर्मा के निर्देशन में जिले में अवैध शराब के निर्माण, परिवहन एवं बिक्री के विरुद्ध लगातार प्रभावी कार्रवाई की जा रही है। अतिरिक्त पुलिस अधीक्षक कमल मौर्य एवं डीएसपी (मुख्यालय) रत्नेश मिश्रा के मार्गदर्शन में थाना बड़वारा पुलिस ने यह कार्रवाई की।

पुलिस को मुखबिर से सूचना मिली थी कि ग्राम बड़वारा के लखाखेरा स्टेशन रोड स्थित भार जंगल में एक व्यक्ति चार प्लास्टिक के गुम्फों में हाथ भट्टी से निर्मित



महुआ शराब लेकर बिक्री की पिराक में खड़ा है। सूचना मिलते ही पुलिस टीम ने मौके पर पहुंचकर घेराबंदी की।पुलिस को देखते ही संदिग्ध व्यक्ति भागने लगा, लेकिन स्टाफ और गवाहों की मदद से उसे पकड़ लिया गया।

पूछताछ में उसने अपना नाम महेश गोड़ (29) पिता बाबूलाल गोड़, निवासी ग्राम जगत्पुर उमरिया मोदरी टोला, थाना बड़वारा, जिला

कटनी बताया।

आरोपी की निशानदेही पर झाड़ियों में रखे चार प्लास्टिक के गुम्फों की तलाशी ली गई, जिनमें करीब 60 लीटर अवैध महुआ शराब बरामद हुई। शराब रखने और बिक्री संबंधी वैध दस्तावेज प्रस्तुत नहीं करने पर आरोपी को गिरफ्तार कर लिया गया।संपूर्ण वैधानिक

कार्रवाई के बाद आरोपी के विरुद्ध आबकारी अधिनियम के तहत प्रकरण दर्ज कर विवेचना शुरू कर दी गई है।

कार्रवाई में थाना प्रभारी उप निरीक्षक कृष्ण कुमार पटेल, एसएसआई सतेन्द्र सिंह, प्रधान आरक्षक आरिफ हुसैन, आरक्षक गौरीशंकर, आरक्षक शिवप्रकाश तिवारी तथा महिला आरक्षक रुपाली यादव की भूमिका रही।

स्व सहायता समूह से जुड़ कर बदली प्रतीक्षा की तकदीर

हरिभूमि न्यूज़ ►► कटनी

जब शिक्षा के साथ आत्मविश्वास और सही अवसर जुड़ जाते हैं, तो बदलाव तय होता है। विकासखण्ड बड़वारा के ग्राम कुँआ की 40 वर्षीय श्रीमती प्रतीक्षा शुक्ला इसका जीवंत उदाहरण हैं। स्नातक और एलएलबी जैसी उच्च शिक्षा प्राप्त करने के बावजूद एक समय ऐसा था जब उन्हें आर्थिक कठिनाइयों से जूझना पड़ा, लेकिन आज वे आत्मनिर्भर होने के साथ-साथ अन्य महिलाओं के लिए प्रेरणा बन चुकी हैं।

संघर्ष से भरी शुरुआत

प्रतीक्षा शुक्ला का जीवन पहले आर्थिक अभावों से घिरा हुआ था। उनके पति दिनेश शुक्ला एक स्कूल में अतिथि शिक्षक हैं, जिनकी

संघर्ष भरे जीवन में अपनी मेहनत से बनी आत्मनिर्भर, समाज में बनाई पहचान



मासिक आय मात्र 10 से 12 हजार रुपये थी। सीमित आय में परिवार का भरण-पोषण मुश्किल हो जाता था और वे कच्चे मकान में जीवन यापन कर रहे थे। उच्च शिक्षा होने के बावजूद प्रतीक्षा को उपयुक्त रोजगार नहीं मिल पा रहा था।

मध्यप्रदेश राज्य ग्रामीण आजीविका मिशन के तहत जब वे श्री कृष्ण स्वयं सहायता समूह से जुड़ीं, तभी उनके जीवन में सकारात्मक परिवर्तन की शुरुआत

हुई। उनकी शिक्षा और नेतृत्व क्षमता को देखते हुए उन्हें समूह का अध्यक्ष चुना गया। साथ ही उन्हें 'बैंक सखी' की जिम्मेदारी भी मिली।

बैंक सखी के रूप में वे ग्रामीण महिलाओं को बैंकिंग सेवाओं से जोड़ने का महत्वपूर्ण कार्य कर रही हैं, जिसके लिए उन्हें प्रतिमाह 3हजार रुपये का मानदेय प्राप्त होता है। इस भूमिका ने न केवल उनकी आय बढ़ाई, बल्कि समाज में उनकी पहचान भी मजबूत की।

समूह से जुड़ने के बाद प्रतीक्षा ने सामुदायिक निवेश निधि (सीसीएल) के तहत 3 लाख रुपये और ग्राम संगठन से 40 हजार रुपये का ऋण लेकर अपने घर पर ही किराना एवं मनहारी दुकान शुरू की। उनकी मेहनत, लगन और व्यावसायिक समझ के चलते यह

दुकान तेजी से सफल हुई।

आज उनकी दुकान पर प्रतिदिन 3 से 4 हजार रुपये तक की बिक्री होती है। उनकी व्यक्तिगत मासिक आय लगभग 24 हजार रुपये तक पहुंच गई है, जबकि परिवार की कुल आय 36 हजार रुपये से अधिक हो गई है। वे नियमित रूप से ऋण का भुगतान कर रही हैं और 40 हजार रुपये का ऋण पूरी तरह चुका भी चुकी हैं।

आत्मनिर्भरता से सम्मान तक

अपनी बढ़ी हुई आय से प्रतीक्षा ने न केवल परिवार की आर्थिक स्थिति को सुदृढ़ किया, बल्कि कच्चे मकान की जगह पक्का घर भी बनवाया। आज वे आत्मनिर्भरता, आत्मसम्मान और महिला साक्षिकरण की एक मिसाल बन चुकी हैं।

उपभोक्ता फोरम ने बीमा कंपनी को 3.13 लाख रुपये भुगतान करने दिया आदेश

हरिभूमि न्यूज़ ►► कटनी

जिला उपभोक्ता फोरम ने एक डॉक्टर के अस्पताल की अल्ट्रासाउंड मशीन खराब होने पर क्लेम खारिज करने वाली बीमा कंपनी को सेवा में कमी का दोषी पाया है। आयोग ने कंपनी को न सिर्फ रिपेयरिंग की राशि लौटाने का आदेश दिया है, बल्कि 9% ब्याज और मानसिक प्रताड़ना का हर्जाना भी लगाया है।

अस्पताल संचालक डॉ. उमा निगम ने नवंबर 2021 में अपने अस्पताल के लिए एक 'डॉपलर अल्ट्रासाउंड स्कैनर' खरीदा था। सुरक्षित निवेश के तौर पर उन्होंने इसका बकायदा बीमा भी कराया था। कुछ समय बाद मशीन ने काम करना बंद कर दिया। जब कंपनी के टेक्नीशियन ने इसकी जांच की, तो



पता चला कि मशीन का 'प्रोब फेल्योर' (मुख्य हिस्सा खराब) हो गया है। डॉक्टर ने मशीन को ठीक कराने के लिए अपनी जेब से 3,30,400 रुपये का भुगतान किया। इसके बाद जब उन्होंने बीमा कंपनी के पास क्लेम (नुकसान की भरपाई) के लिए आवेदन किया, तो कंपनी ने यह कहते हुए हाथ खड़े कर दिए कि रयह खराबी ब्रेकडाउन के दायरे में नहीं आतीर और क्लेम रिजेक्ट कर दिया।

बीमा कंपनी की इस मनमानी के खिलाफ डॉ. निगम ने अधिवक्ता

शहबाज खान के माध्यम से जिला उपभोक्ता विवाद प्रतितोषण आयोग का दरवाजा खटखटाया। सुनवाई के दौरान आयोग के अध्यक्ष सनत कुमार कश्यप और सदस्यों के सामने बीमा कंपनी ने अपना बचाव तो किया, लेकिन अपने तर्कों के समर्थन में कोई भी पुष्टा कानूनी या तकनीकी दस्तावेज प्रेश नहीं कर सके। उपभोक्ता आयोग ने दोनों पक्षों को सुनने के बाद बीमा कंपनी को फटकार लगाते हुए निर्देश दिया है कि वह 45 दिनों के भीतर डॉ. उमा निगम को 3,13,880 रुपये का भुगतान करे। इसके साथ ही, कंपनी को 1 फरवरी 2021 से लेकर भुगतान के दिन तक 9% की दर से वार्षिक ब्याज भी देना होगा। मानसिक परेशानी और सेवा में कमी के लिए 5,000 रुपये का अतिरिक्त हर्जाना भी लगाया गया है।

सुन्नी मुस्लिम काजियात कमेटी ने बताया बयानों पर रोष

नाजिया इलाही खान पर एफआईआर दर्ज करने की मांग

रासुका की कार्यवाही करवाने की मांग लेकर थाने पहुँचा प्रतिनिधि मण्डल

जबलपुर। इस्लाम धर्म के संस्थापक हजरत मुहम्मद मुस्तफा साहब व उम्मुल मोमिनीन आयशा सिद्दीका की शान में गुस्ताखी करने वाली नाजिया इलाही खान के विरुद्ध एफआईआर दर्ज करते उस पर रासुका लगाने की मांग की गया जिसमें नाजिया इलाही खान पर जीरो एफआईआर की कायमी करने की मांग की गई।

सुन्नी मुस्लिम काजियात कमेटी प्रदेश उपाध्यक्ष प्यारे साहब ने बताया कि आरोपी नाजिया इलाही खान द्वारा अशोभनीय व अपमानजनक कृत्य किया गया उक्त कृत्य धार्मिक स्वंत्रता पर प्रहार, धार्मिक विध्वंशता, नफरत व कटुता फैलाने, इस्लाम धर्म से ईर्ष्या सांप्रदायिक सौहार्द बिगाड़ने का घृणित कृत्य कारित करते अल्लाह, मजहब इस्लाम,



इस्लाम धर्म के संस्थापक पैगम्बर हजरत मुहम्मद (स.अ.व.) व उम्मुल मोमिनीन हजरत आयशा सिद्दीका (र.अ.) के विरुद्ध अति आपत्तिजनक टिप्पणी करते सांप्रदायिक विद्वेष का विष फैलाने के अपराध में आरोपी नाजिया इलाही खान के द्वारा संज्ञेय अपराध

कारित किया गया है।

सुन्नी मुस्लिम काजियात कमेटी प्रदेश विधिक सलाहकार एडवोकेट तकमील नासिर द्वारा पुलिस को बताया गया कि अगर किसी शिकायत के द्वारा संज्ञेय अपराध के गठित होने का खुलासा होता है, तो उक्त

मामले में पुलिस को एफ.आई.आर. दर्ज करना अनिवार्य है जैसा की माननीय सर्वोच्च न्यायालय द्वारा ललिता कुमारी विरुद्ध उत्तरप्रदेश राज्य व अन्य (2014) 2 SCC 1 में अवधारित किया गया है इसके अतिरिक्त संज्ञेय अपराध पर आज्ञापद है की आपराधिक कृत्य कारित होने पर पुलिस द्वारा एफ.आई.आर. दर्ज किया जाना आवश्यक है जैसा कि माननीय सर्वोच्च न्यायालय द्वारा प्रियंका श्रीवास्तव विरुद्ध उत्तरप्रदेश राज्य क्रिमिनल अपील नम्बर 781/2012 में अवधारित किया गया है एवं उक्त न्यायदृष्टान्त के प्रकाश में नाजिया इलाही खान द्वारा कारित उक्त घटिया कृत्य भी संज्ञेय अपराध की श्रेणी में आता है। उक्त प्रतिनिधि मण्डल में प्यारे साहब, एडवोकेट तकमील नासिर, मोहम्मद शमीम, यासीन खान, आमीर आजाद अंसारी, तशकील फारान, मोहम्मद मोहसिन, इख्ताक खान, रज्ज्जाक खान, नवाज अख्तर आदि मौजूद रहे।



जल संकट को लेकर कांग्रेस पार्षद मिले निगम आयुक्त से

जबलपुर। रांझी क्षेत्र अंतर्गत गोकलपुर, बिलपुरा, मढ़ई के वार्ड एवं अन्य वार्डों में भीषण जल संकट व्याप्त है। टैंकों से पानी बेचा जा रहा है, वहीं जलशोधन संयंत्र से प्राईवेट टैंकों से पानी बेचा जा रहा है। बताया गया एक टाईम पानी देने की बात कही गई थी, परंतु एक टाईम भी पानी बंद कर दिया गया है, वहीं गोकलपुर, बिलपुरा एवं मढ़ई आदि क्षेत्रों में भेदभावपूर्ण टैंकर से आपूर्ति की जा रही है। आम जनता पानी के लिए भटक रही है, निगम सात मूकदर्शक बनकर तमाशा देख रही है। इन्हीं सब मांगों को लेकर 26 जून को कांग्रेस पार्षदों का एक प्रतिनिधि मण्डल ने आयुक्त रामप्रकाश अहिरकार से भेंट की और जल संकट को लेकर चर्चा की। साथ ही जलप्रभारी कमलेश श्रीवास्तव से जल संकट पर अपनी आपत्ति दर्ज कराई। कमिश्नर रामप्रकाश अहिरवार द्वारा तत्काल टैंकर बढ़ाने एवं समुचित पानी व्यवस्था के लिए कर्मलेश श्रीवास्तव को आदेशित किया गया। इस अवसर पर एक ज्ञापन आयुक्तको सौंपा गया जिसमें मांग की गई कि गोकलपुर, मढ़ई, बिलपुरा एवं अन्य वार्डों में टैंकर व्यवस्था बढ़ाई जाये। टैंकर आपूर्ति की व्यवस्था निगम प्रशासन की निगरानी में हो। कुंओं की सफाई की जाये। रांझी में नये हाईडेंट लगाये जायें। कुंओं में पम्प डालकर पानी की सप्लाई की जाये। इस अवसर पर नेता प्रतिपक्ष अमरीश मिश्रा, राजेश यादव, मथुरा प्रसाद चौधरी, अनुपम जैन, रामकुमार यादव, कमलेश सिंह मुख्य रूप से उपस्थित रहे।

डॉ. शिखा ताम्रकार को मिली (विद्यावाचस्पति) पीएचडी उपाधि

जबलपुर। डी.एन. जैन महाविद्यालय जबलपुर में (सहायक प्राध्यापक अर्थशास्त्र विभाग) कार्यरत डॉ. शिखा ताम्रकार को रानी दुर्गावती विश्वविद्यालय जबलपुर में आयोजित दीक्षांत समारोह में पी.एच.डी. की उपाधि मध्यप्रदेश के कृषि विकास में सिंचाई परियोजनाओं का आर्थिक विश्लेषण (जबलपुर जिले के विशेष संर्षर्भ में) शोध शीर्षक पर प्रदान की गई। शिखा ने अपना शोध कार्य डॉ. ममता पाठक (विभागाध्यक्ष अर्थशास्त्र विभाग) हितकारिणी महिला महाविद्यालय के कुशल निदेशन में पूर्ण किया। डॉ. शिखा ताम्रकार जीवन लाल ताम्रकार (मास्टर साहब), सावित्री ताम्रकार की (पुत्री), प्रमोद ताम्रकार, शरमली ताम्रकार, मंजू ताम्रकार, दिलीप ताम्रकार, कु. मुदुला ताम्रकार की (बहन) एवं शुभी



ताम्रकार एवं खुशी ताम्रकार की मौसी हैं। इस उपलब्धि से महलवार परिवार एवं ताम्रकार समाज हर्षित एवं गौरवान्वित है। शिखा ने सफलता का श्रेय अपने माता-पिता एवं शुभचिंतकों को दिया।

नया मोहल्ला में विशाल लंगर-ए-आम का आयोजन आज

जबलपुर। शहीद-ए-आजम हजरत इमाम हुसैन आली मुकाम रजियल्लाहु अन्हु की याद में प्रति वर्षागस्त 29 जून, सोमवार को नया मोहल्ला स्थित बंद कुओं प्रांगण में वरिष्ठ समाजसेवी पप्पू वसीम खान के सौजन्य से विशाल लंगर-ए-आम का आयोजन किया जाएगा। प्रातः 9:00 बजे कुरआन ख़ानी एवं नजर-ओ-नियाज पेश की जाएगी। इसके पश्चात उपस्थित अकीदतमंदों एवं शहरवासियों के लिए विशाल लंगर-ए-आम तकसीम किया जाएगा। जावेद खान एवं नजीब खान ने समस्त शहरवासियों से कार्यक्रम में अधिक से अधिक संख्या में उपस्थित होकर लंगर में शामिल होने की अपील की है।

मुफ्ती-ए-आजम मप्र ने मुहर्रम के शांतिपूर्ण आयोजन पर प्रशासन व मीडिया का जताया आभार

जबलपुर। मुफ्ती-ए-आजम मध्यप्रदेश हजरत मौलाना डॉ. मुआहिद रजा कादरी बुरहानी एवं मुस्लिम इस्लाह कमेटी के पदाधिकारियों ने हाजी क़दीर सोनी, सरदार हमिद हुसैन, हाजी मक़बूल अहमद रजवी, हाजी शेख जमील नियाजी, मतीन अंसारी, पप्पू वसीम खान, मुबारक अली क़ादरी, हाजी मुईन खान, जमा खान, याक़ूब अंसारी, प्यारे साहब, अकबर खान सरवर, सैय्यद कादिर अली कादरी, खलीफ़ा इनायत क़ादरी, शमीम अंसारी (गुड्डू भाई), इनायत अली शाह, नियाज मंसूरी, जवाहर क़ादरी, अशरफ़ राईन सहित अन्य सदस्यों ने मुहर्रम के शांतिपूर्ण एवं सौहार्दपूर्ण आयोजन के लिए प्रशासन, प्रिंट मीडिया एवं इलेक्ट्रॉनिक मीडिया के प्रति हार्दिक

आभार व्यक्त किया। कमेटी ने कहा कि इस वर्ष मुहर्रम का पर्व आपसी भाईचारे, शांति और कौमी एकता के वातावरण में संपन्न हुआ, जो जबलपुर की गंगा-जमुनी तहजीब और संस्कारधानी की पहचान को दर्शाता है। मुफ्ती-ए-आजम मध्यप्रदेश ने अपने बयान में मुहर्रम के दौरान कुछ स्थानों पर पेयजल की कमी का भी उल्लेख करते हुए नगर निगम से आग्रह किया कि भविष्य में ऐसे धार्मिक आयोजनों के दौरान पर्याप्त जलापूर्ति सुनिश्चित की जाए, ताकि अकीदतमंदों को किसी प्रकार की असुविधा का सामना न करना पड़े। उन्होंने जिला कलेक्टर, पुलिस अधीक्षक, नगर निगम आयुक्त सहित सभी

संबंधित अधिकारियों एवं कर्मचारियों का विशेष धन्यवाद देते हुए कहा कि उनकी सक्रियता, समन्वय और कानून-व्यवस्था बनाए रखने के प्रयासों से मुहर्रम का आयोजन सफलतापूर्वक संपन्न हुआ। मुफ्ती ए आजम व कमेटी ने प्रिंट एवं इलेक्ट्रॉनिक मीडिया की भी सराहना करते हुए कहा कि मीडिया ने पर्व से जुड़ी सटीक एवं सकारात्मक जानकारी प्रसारित कर शांति, सद्भाव और सामाजिक सौहार्द का वातावरण बनाए रखने में महत्वपूर्ण भूमिका निभाई। अंत में, शहरवासियों का भी आभार व्यक्त करते हुए उन्होंने कहा कि सभी समुदायों के सहयोग और सहभागिता से एक बार फिर जबलपुर ने कौमी एकता और भाईचारे की मिसाल कायम की है।

बिना किसी शुल्क के लगाए जाएंगे आधुनिक इलेक्ट्रॉनिक हाथ

जबलपुर। संस्कारधानी जबलपुर में सामाजिक सरोकारों और मानवता की सेवा में सदैव अग्रणी रहने वाली संस्था प्रथम अंश फाउंडेशन अब दिव्यांगजनों के जीवन में स्वावलंबन और उम्मीद की एक नई रोशनी लाने जा रही है। संस्था द्वारा इनाली फाउंडेशन के तकनीकी सहयोग से जबलपुर में आगामी 15 और 16 अगस्त को एक विशाल 'निःशुल्क इलेक्ट्रॉनिक हाथ कैप' का आयोजन किया जा रहा है। आज आयोजित एक विशेष पत्रकार वार्ता को संबोधित करते हुए प्रथम अंश फाउंडेशन के अध्यक्ष राघवेंद्र दत्त तिवारी ने बताया कि इस अनूठे शिविर का मुख्य ध्येय "दिव्यांगजनों को सशक्त बनाना, जीवन को सक्षम बनाना" और "एक समावेशी समाज का निर्माण करना" है।

त्योहारों की खुशियों से लेकर आत्मनिर्भरता के सफर तक

पत्रकार वार्ता के दौरान संस्था के कार्यों पर प्रकाश डालते हुए बताया गया कि प्रथम अंश फाउंडेशन केवल एक संगठन नहीं, बल्कि जबलपुर के जरूरतमंदों का एक सुदृढ़ संकलन है। शहर का कोई भी त्योहार हो चाहे दीपावली हो, होली हो या कोई अन्य पावन अवसर संस्था के सेवाभावी सदस्य समय-समय पर समाज के अंतिम छोर पर बैठे वंचितों, बेसहारा लोगों और बच्चों के बीच पहुँचकर खुशियाँ बाँटते हैं और उनके हक के लिए



मजबूती से खड़े होते हैं। हर त्योहार पर जरूरतमंदों के चेहरे पर मुस्कान बिखरने की इसी निरंतर सेवा यात्रा को आगे बढ़ाते हुए, संस्था ने अब आगामी 15 और 16 अगस्त को होने वाले इस भव्य 'निःशुल्क इलेक्ट्रॉनिक हाथ कैप' के रूप में एक बेहद अनूठी और नई मानवीय पहल की शुरुआत की है।

क्या है इस नई पहल का उद्देश्य?

राघवेंद्र दत्त तिवारी ने कहा कि अक्सर किसी दुर्घटना, बीमारी या जन्मजात कारणों से जो लोग अपना हाथ खो देते हैं, वे न केवल शारीरिक,

बल्कि मानसिक रूप से भी खुद को असहाय महसूस करने लगते हैं। हमारा प्रयास उन्हें समाज में फिर से स्थिर उठाकर जीने का हौसला देना है। आधुनिक रोबोटिक/इलेक्ट्रॉनिक तकनीक के माध्यम से हम उन्हें ऐसे कृत्रिम हाथ प्रदान करेंगे, जिससे वे अपने दैनिक कार्य स्वयं कर सकें और किसी पर निर्भर न रहें। यह तकनीक उनके जीवन में आत्मनिर्भरता का एक नया सवेरा लेकर आएगी।

कैप की मुख्य विशेषताएँ और नियम

- आयोजन की तिथियाँ- यह विशेष कैप आगामी 15 और 16 अगस्त को जबलपुर में आयोजित किया जाएगा।2. पूर्णतः निःशुल्क सेवा- इस शिविर में चयनित होने वाले किसी भी हितग्राही से कुत्रिम हाथ (इलेक्ट्रॉनिक हैंड) या फिटिंग के लिए कोई भी शुल्क नहीं लिया जाएगा। यह पूरी तरह से मुफ्त सेवा है।3. आधुनिक तकनीक (कृत्रिम हाथ)- प्रदान किए जाने वाले इलेक्ट्रॉनिक हाथ अत्याधुनिक सेंसर तकनीक पर आधारित हैं, जिनकी मदद से लिखने, सामान उठाने और अन्य जरूरी काम करने में आसानी होती है।
- महाकौशल क्षेत्र के लिए बड़ा अवसर- जबलपुर में आयोजित होने वाले इस कैप का लाभ जबलपुर शहर सहित आसपास के ग्रामीण व शहरी

क्षेत्रों के जरूरतमंद दिव्यांग उठा सकते हैं।अग्रिम पंजीकरण अनिवार्य- शिविर के सुव्यवस्थित संचालन और सीमित सीटों को देखते हुए हितग्राहियों का एडवांस रजिस्ट्रेशन शुरू कर दिया गया है। संस्था ने अपील की है कि आपके आस-पास यदि ऐसा कोई भी व्यक्ति है जिसे इसकी आवश्यकता है, तो तुरंत नीचे दिए गए आधिकारिक नंबरों पर संपर्क कर उनका पंजीकरण सुनिश्चित करवाएँ।संपर्क सूत्रः 7566444492, 8668724001, 9834265826, 9300444492, 9617557600 आवश्यक दस्तावेज- पंजीकरण के समय आवेदक को अपना आधार कार्ड, दिव्यांगता प्रमाण पत्र (यदि हो) और प्रभावित हाथ की कोहनी/कलाई के हिस्से की दो स्पष्ट तस्वीरें वॉट्सएप या संस्था के कार्यालय में जमा करानी होंगी। अंत में, प्रथम अंश फाउंडेशन ने संस्कारधानी के समस्त मीडिया बंधुओं से करबद्ध प्रार्थना की है कि इस पुण्य कार्य, आयोजन की तिथियों (15 व 16 अगस्त) और इस नई पहल को अपने सम्मानित समाचार पत्र/चैनल/पोर्टल के माध्यम से जन-जन तक पहुँचाने में सहयोग करें, ताकि कोई भी जरूरतमंद इस ऐतिहासिक कैप के लाभ से वंचित न रह जाए। कार्यक्रम में संस्था के अध्यक्ष राघवेंद्र तिवारी (रघु तिवारी), संरक्षक शान्तनु सोनकर, लीनाल एडवाइजर पराम रेकवार, सचिन कुमार राजपूत, प्रेम, दीपेश राय, अमित पंडित सहित अन्य उपस्थित रहे।

युवा आयाम प्रज्ञा प्रवाह रादुविवि स्टडी सर्किल ने आयोजित की हेरिटेज वॉक

जीविका आश्रम में युवाओं ने ग्रामीण जीवन, लोककला और भारतीय संस्कृति को जाना

जबलपुर। युवा आयाम प्रज्ञा प्रवाह महाकौशल विचार मंच महाकौशल रानी दुर्गावती विश्वविद्यालय स्टडी सर्किल जबलपुर जिले की मझौली तहसील के इन्द्राणा गांव स्थित जीविका आश्रम में हेरिटेज वॉक का आयोजन किया गया। विंध्य पर्वत श्रृंखला की सुरुन्य वादियों के बीच स्थित इस आश्रम में प्रतिभागियों ने भारतीय ग्रामीण जीवन, लोक परंपराओं और सांस्कृतिक विरासत का निकट से अनुभव प्राप्त किया। हेरिटेज वॉक के दौरान प्रतिभागियों ने विलुप्त होती लोककलाओं, पारंपरिक शिल्प, लोकसंगीत तथा ग्रामीण जीववैज्ञान का अवलोकन किया। साथ ही ग्रामीण अर्थव्यवस्था, स्थानीय कारीगरों की कार्यशैली और भारतीय संस्कृति की जड़ों को समझने का अवसर मिला। आश्रम में लोहा, लकड़ी, हस्तशिल्प, नक्काशी एवं अन्य पारंपरिक ग्रामीण कलाओं का प्रदर्शन भी किया गया, जिसने युवाओं को भारतीय लोक संस्कृति की समृद्ध विरासत से परिचय कराया।इस अवसर पर डॉ. आशीष यादव ने कहा



कि जीविका आश्रम का प्रवास उनके लिए आजीवन स्मरणीय अनुभव रहा, जहां उन्हें भारतीय ग्रामीण जीवनशैली, परंपराओं और संस्कृति को निकटता से देखने एवं समझने का अवसर मिला। समूह की सदस्य शालिनी सिंह ने कहा कि आज जब महानगरों की चकाचौंध के कारण ग्रामीण जीवन से जुड़ाव लगातार कम होता जा रहा है, ऐसे समय में जीविका आश्रम उन्हें गांव की शैली और भारतीय संस्कृति को निकट से जानने, समझने तथा

अनुभव करने का अविस्मरणीय अवसर प्रदान किया। भ्रमण के दौरान डॉ. निखिल तौरसिया, नवीन धनवार, खुशी, कन्हैया, पल्लवी, सुष्टि, संतोष, अरुष्का, दीपशा, प्रिया, हिमांशु, परी, उरद, मानस, सहित अन्य सदस्य उपस्थित रहे। आयोजन का उद्देश्य युवाओं में भारतीय सांस्कृतिक विरासत, लोक परंपराओं एवं ग्रामीण जीवन के प्रति जागरूकता, संवेदनशीलता तथा आत्मीय जुड़ाव विकसित करना था।



दाजलिंग दीवा क्लब ने आयोजित किया “वेलकम” कार्यक्रम

स्पोर्ट्स थीम पर आधारित आयोजन ने सभी सदस्यों का दिल जीत लिया

जबलपुर। दाजलिंग दीवा क्लब की प्रेसिडेंट प्रियंका कालचुरी अग्रवाल के नेतृत्व में “वेलकम” कार्यक्रम सफलतापूर्वक आयोजित किया गया। इस आयोजन को सफल बनाने में क्लब की डायरेक्टर्स विशेषा मुक्कर, अलका जगवानी, रितिका सदाना, मनीषा श्रीवास्तव, प्रियंका माहेश्वरी और एनी मक्कर एवं नीना चंडोक का विशेष योगदान रहा।कार्यक्रम में फिटनेस और स्वास्थ्य को बढ़ावा देने के उद्देश्य से डाइट और जिम से जुड़े कई रोचक खेल एवं

गतिविधियाँ आयोजित की गईं इनमें पुश-अप्स प्रतियोगिता, रस्साकशी (टग ऑफ वॉर), कबड्डी, खेलों से संबंधित प्रश्नोत्तरी (स्पोर्ट्स क्विज) और स्पोर्ट्स थीम हाउजी मुख्य आकर्षण रहे। सभी प्रतिभागियों ने पूरे उत्साह के साथ इन गतिविधियों में भाग लिया। मनोरंजन के साथ-साथ स्वादिष्ट खान-पान की भी बेहतरीन व्यवस्था की गई थी। कार्यक्रम के अंत में विजेताओं एवं सभी प्रतिभागियों को आकर्षक उपहार देकर सम्मानित किया गया।